

Сүзлэргә сорау куй, сүз төркемнәрен ата

Ипи- ?

Жидешәр - ?

Жылы - ?

Татарча - ?

Шатлана - ?

Зәңгәр - ?

Алар - ?

Бу - ?

Имән - ?

Булышырга - ?

Ничек - ?

Ике - ?

Аз - ?



Мияу - ?

Төлкедәй - ?

Микикики - ?




Ни өчен?





Тавыш - физик күренеш, ул механик тирбэлешләр рәвешендә тарала. Амплитуда һәм ешлык белән характерлана. Амплитуда тавышның яңгыравык булуын характерлый. Ешлык тон, биеклеке билгели.



Аваз ияртемнәре



Кеше тавышына, хайван һәм кош-корт, бөҗәкләр чыгарган авазларга, һәм төрле жансыз предметлар тудырган авазларга охшатып ясалган сүzlәр



Аваз ияртемнәрен төркемлә

- *иһа-һа-һай, бә-ә, һау-һау, эм-мә-ә, ләң-ләң, мики-ки, му-у...*
- *ка-ка-ка, кыйгак, кикрикүк, кыт-кыт-кыт, пи-би-би, бак-бак, гөлдөр-гөлдөр...*
- *безз-безз , чарр-чарр...*
- *чаж-пож, шарт-шорт, гөрс-гөрс, шыбыр-шыбыр, шатыр-шотыр, дырк-дырк, даң-доң, келт-келт, тырр-тырр, зырр-зырр, тик-так, гөбер-гөбер, шалт-шолт, тырр-пырр, кылтыр-кылтыр...*
- *дөп-дөп, лап-лап, шап-шап, шак-шык, лакыр-локыр, чап-чоп, тырт-тырт, тып-тып, тыз-быз, тыпыр-тыпыр, мештыр-мештер, мыштыр-мыштыр...*
- *ха-ха-ха, хи-хи-хи, үә-үә, мышык-мышык, пыш-пыш, гөж-гөж, мыдыр-медер, эһем, корык-корык, лыш-лыш, чырык-чырык ...*

Аваз ияртемнәренең төркемнәре

1. *Хайван, жәнлек, кош-корт, бөжәк тавышларын тасвирлый торган аваз ияртемнәре.*
2. *Жансыз предметлар чыгарган тавышларга охшатып ясалган аваз ияртемнәре.*
3. *Кеше хәрәкәте тудырган тавышка охшатып ясалган аваз ияртемнәре.*
4. *Кеше тавышына охшатып ясалган аваз ияртемнәре.*



Аваз ияртемнәре



Тавышларга охшатып ясалган аваз ияртемнәре белән бергә, кеше яки предмет хәрәкәтен, яктылык яки башка билге буенча табигать күренешен “образлы итеп күз алдына китерү өчен” дә төрле и я р т е м н ә р кулланыла. Аларны гадәттә “**образ ияртемнәре**” дип атыйлар



Образ ияртемнәре

1. *Я к т ы л ы к һәм т ө с* тасвирлары: **ялт, гөлт, ялт-йолт, ялтыр-йолтыр, ялык-йолык, жем-жем**
2. *Х ә р ә к ә т т а с в и р л а р ы:* **тыр-тыр, тыз-быз, жыл-жыл, кәз-кәз, фырт-фырт, мелт-мелт, дерт-дерт, челт-челт, дер-дер**
3. *Э ч к е с и з е м л ә ү г ә, психик халәткә бәйле* тасвирлар: **жу, дер-дер, дерт, леп-леп, сулк-сулык**
4. *К ы я ф ә т һәм характер* тасвирлары: **фырт.**

Иятемнәрнең структур төзелеше

- а) **ялгызак ияртемнәр**: гөрс, гөлт, дык, лып, чалт, выжт, дерт, чулт һ.б.;
- б) **парлы ияртемнәр**: ялт-йолт, лаштыр-лоштыр, шак-шок, шалтыр-шолтыр, калтыр-колтыр, чыш-пыш;
- в) **кабатланып килгән ияртемнәр**: дер-дер, мелт-мелт, кар-кар, кыйгак-кыйгак, тыпыр-тыпыр, кәз-кәз, жыл-жыл, дөбер-дөбер, шыгыр-шыгыр һ.б.;
- г) **өч компонентлы аваз ияртемнәре**: ха-ха-ха, хи-хи-хи, ка-ка-ка, кыт-кыт-кыт һ.б.

Ияртемнәр нигезендә сүз ясалышы

Аваз һәм образ ияртемнәре нигезендә **фигыльләр** һәм **исемнәр** ясала ала.

- **Ясалма фигыльләр:**
 - а) **–ла/-лә** кушымчасы белән: *шартла, чырла, гөрлә, чыңла, шаула, мияула* һ.б.
 - б) **–а/-ә** кушымчасы белән: *шалтыра, ялтыра, мөгерә, күкерә* һ.б.
 - в) **–ылда/-елдә** кушымчасы белән: *чыжылда, шакылда, дерелдә, дырылда, выжылда, чәрелдә* һ.б.
- **Тезмә фигыльләр** *ит, кил* ярдәмче фигыльләре белән ясала: *ялт ит, келт ит, шарт ит, шылт ит, ду кил, мәж кил* һ.б.
- **Исем ясалышы:** *шарлавык, гөрләвек, гөрелте* һ.б.
- Тикшеренүчеләр шулай ук аваз ияртемнәреннән морфологик аерымлану (**конверсия**) юлы белән яки башка ысул белән ясалган түбәндәге **исемнәр**не дә билгелиләр: *күке, тукран, карга, чикерткә, тукмак, йолдыз* һ.б.